

एसएनए-स्पर्श (SNA SPARSH)
कार्यपद्धतीद्वारे केंद्र पुरस्कृत योजना अंतर्गत
निधी वेळेवर वितरीत करण्यासाठी महाराष्ट्र
राज्य सायबर कोषागार करीता “विभागीय वन
अधिकारी (रोहयो), प्रधान मुख्य वनसंरक्षक (वन
बल प्रमुख) महाराष्ट्र राज्य, नागपूर यांचे
कार्यालय” या पदास आहरण व संवितरण
अधिकारी म्हणून घोषित करणेबाबत...

महाराष्ट्र शासन
महसूल व वन विभाग,
शासन निर्णय क्रमांक : एफडीएम २०२५/प्र.क्र.५३/वने-२
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक :- ०९ सप्टेंबर, २०२५

- वाचा :-** १) वित्त विभाग, शासन निर्णय क्र.एसएनए-२०२४/प्र.क्र.५१/कोषा-प्रशा-४, दि.१०/१०/२०२४.
२) वित्त विभाग, शासन निर्णय परिपत्रक क्र. संकीर्ण-२०२४/प्र.क्र.५१/कोषा-प्रशा-४,
दि.११/१०/२०२४.
३) महसूल व वन विभाग, शासन निर्णय क्र. संकीर्ण-२०२५/प्र.क्र.०६/फ-९, दि.२२/०१/२०२५.
४) महसूल व वन विभाग, शासन निर्णय क्र. संकीर्ण-२०२३/प्र.क्र.४९/वने-११,
दि.३०/०७/२०२५.
५) महसूल व वन विभाग, शासन निर्णय क्र. डब्ल्युएलपी ०७.२५/प्र.क्र.१८९/फ-१,
दि.२५/०७/२०२५.
६) महसूल व वन विभाग, शासन निर्णय क्र. डब्ल्युएलपी ०७.२५/प्र.क्र.१९०/फ-१,
दि.२८/०७/२०२५.
७) महसूल व वन विभाग, शासन निर्णय क्र. टीआरएस -०७/२०२५/प्र.क्र.१७७/फ-६,
दि.३१/०७/२०२५.
८) महसूल व वन विभाग, शासन निर्णय क्र. साववि -२०२५/प्र.क्र.४४/वने -११,
दि.०१/०८/२०२५.
९) वित्त विभाग, शासन निर्णय क्र. संकीर्ण-२०२४/प्र.क्र.५४/कोषा-प्रशा-४, दि.२३/०४/२०२५
१०) वित्त विभाग, शासन निर्णय क्र. संकीर्ण-२०२४/प्र.क्र.५१/कोषा-प्रशा-४, दि.३०/०७/२०२५
११) प्रधान मुख्य वनसंरक्षक (अर्थसंकल्प, नियोजन व विकास), नागपूर यांचे पत्र क्र.
सी/यो/प्र.क्र.३१/१३०/२५-२६, दि.०८/०८/२०२५.

प्रस्तावना -

वन विभागाकडून राबविण्यात येणाऱ्या केंद्र पुरस्कृत योजनांचा निधी वितरीत करण्याकरीता
"SNA-SPARSH" प्रणाली लागू करण्यात आलेली आहे. "SNA-SPARSH" प्रणालींतर्गत वित्त विभागाने
Single Nodal Account Portal (SNAP) प्रणाली विकसित केलेली आहे. वाचा क्र. ३ ते ८ च्या शासन
निर्णयान्वये वन विभागाकडील केंद्र पुरस्कृत योजनांतर्गत एकूण ८ राज्य संलग्नित योजनांकरीता (SLS
- State linked Scheme) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र

राज्य, नागपूर यांना एकल समन्वय यंत्रणा म्हणून घोषित केले आहे. सद्यःस्थितीत, वन विभागाकडील केंद्र पुरस्कृत योजनांतर्गत ८ राज्य संलग्नित योजना (SLS - State linked Scheme) 'SNA-SPARSH' प्रणालीमार्फत राबविण्याच्या सूचना आहेत. वाचा क्र. ९ येथील शासन निर्णयान्वये महाराष्ट्र राज्यामध्ये SNA SPARSH समायोजित प्रणाली एकीकृत शीघ्र हस्तांतरण कार्यपद्धतीद्वारे फक्त केंद्र पुरस्कृत योजनांच्या अंमलबजावणीसाठी निधी भारतीय रिझर्व्ह बँकेच्या ई-कुबेर प्रणालीच्या माध्यमातून वेळेवर संवितरीत करण्याच्या मुख्य प्रयोजनार्थ महाराष्ट्र राज्य सायबर कोषागाराची स्थापना करण्यात आली आहे.

त्याचप्रमाणे वाचा क्र.१० येथील शासन निर्णयान्वये एसएनए-स्पर्ष (SNA SPARSH) कार्यपद्धतीच्या अनुषंगाने संबंधित मंत्रालयीन प्रशासकीय विभाग, एकल मध्यवर्ती अभिकरणे, एकल मध्यवर्ती अभिकरण स्तरीय आहरण व संवितरण अधिकारी, क्षेत्रीय कार्यान्वयन यंत्रणा, लेखा व कोषागारे संचालनालय, आणि राज्य सायबर कोषागार कार्यालय यांच्या भुमिका, कार्ये, कर्तव्ये आणि जबाबदाऱ्या सर्व संबंधितांच्या निदर्शनास आणून देणेबाबतच्या मार्गदर्शक सूचना व कार्यपद्धती, विहित करण्यात आल्या आहेत. वाचा क्र. १० येथील शासन निर्णयातील मुद्दा क्र.२.५ मध्ये आहरण व संवितरण अधिकारी घोषित करणेबाबत नमूद करण्यात आले आहे. त्यानुसार वन विभागामार्फत सध्या राबविण्यात येणाऱ्या व पुढील काळात समाविष्ट होणाऱ्या नवीन केंद्र पुरस्कृत योजनांतर्गत सर्व राज्य संलग्नित योजनांकरीता (SLS - State linked Scheme) एसएनए-स्पर्ष (SNA SPARSH) कार्यपद्धतीद्वारे देयके सायबर कोषागारातून (Treasury Code ८१०१) आहरित करण्याकरीता आहरण व संवितरण अधिकारी घोषित करण्याची बाब शासनाच्या विचाराधीन होती.

शासन निर्णय :-

प्रधान मुख्य वनसंरक्षक (अर्थसंकल्प, नियोजन व विकास), नागपूर यांनी त्यांच्या वाचा क्र.११ येथील दि.०८.०८.२०२५ रोजीच्या पत्रान्वये विनंती केल्यानुसार, तसेच वित्त विभागाच्या वाचा क्र.१० येथील दि.३०.०७.२०२५ रोजीच्या शासन निर्णयानुसार, एसएनए-स्पर्ष (SNA SPARSH) प्रणालीच्या प्रयोजनार्थ वन विभागामार्फत सध्या राबविण्यात येणाऱ्या व पुढील काळात समाविष्ट होणाऱ्या नवीन केंद्र पुरस्कृत योजनांतर्गत सर्व राज्य संलग्नित योजनांकरीता (SLS - State linked Scheme) उपलब्ध होणारा निधी सायबर कोषागार कार्यालयातून (कोषागार सांकेतांक-८१०१) देयकाद्वारे आहरीत करण्यासाठी “विभागीय वन अधिकारी (रोहयो), प्रधान मुख्य वनसंरक्षक (वन बल प्रमुख) महाराष्ट्र राज्य, नागपूर यांचे कार्यालय” या पदास आहरण व संवितरण अधिकारी घोषित करण्यात येत आहे.

२. एसएनए-स्पर्ष (SNA SPARSH) कार्यपद्धतीच्या प्रयोजनार्थ घोषित करण्यात आलेले उपरोक्त अधिकारी हे त्यांचेकडील आहरण व संवितरण विषयक कर्तव्ये व जबाबदाऱ्या, त्यांना दुय्यम असणाऱ्या अन्य अधिकाऱ्यांकडे प्रत्यायोजित करू शकणार नाहीत. तसेच, शासनाच्या पूर्व मान्यतेशिवाय या व्यवस्थेमध्ये कोणताही बदल केला जाणार नाही.

३. एसएनए-स्पर्ष (SNA SPARSH) कार्यपद्धतीमध्ये अंमलबजावणी यंत्रणांना त्यांचेकडील मागणीपत्र ई-हस्ताक्षर करून योजनांच्या एकल समन्वय यंत्रणेतील घोषित आहरण व संवितरण अधिकाऱ्यांकडे पाठविण्यात येतात. त्यानुषंगाने ई-हस्ताक्षर करण्याकरीता संबंधित अधिकाऱ्यांना प्राधिकृत करण्यात येत आहे. उपरोक्त आहरण व संवितरण अधिकारी यांनी आहरण व संवितरण सांकेतांक प्राप्त करून घेण्याची कार्यवाही करावी.

४. अंमलबजावणी यंत्रणांनी मागणीपत्र तयार करताना संदर्भीय शासन निर्णय क्र.१० मध्ये नमूद केलेल्या कार्यान्वयन यंत्रणांच्या जबाबदाऱ्यांच्या अनुषंगाने योजना अंमलबजावणीचे प्रचलित नियम, शासन निर्णय, विभागाने दिलेले निर्देश विचारात घेवून खर्चास सक्षम प्राधिकारी यांची मान्यता घेण्यात यावी.

५. वित्त विभागाच्या दि.०३.१०.२०२३ व दि.३०.०७.२०२५ रोजीचे शासन निर्णय तसेच यापुढे वित्त विभाग, वन विभाग यांच्या शासन निर्णयातील सूचनांचे काटेकोरपणे अनुपालन करण्यात येईल, याची दक्षता प्रधान मुख्य वनसंरक्षक (अर्थसंकल्प, नियोजन व विकास), नागपूर तसेच संबंधित उपरोक्त आहरण व संवितरण अधिकारी यांची राहिल.

६. सदर शासन निर्णय वित्त विभागाच्या अनौ.सं.क्र.३०२/२०२५ को.प्र.-५, दि.२६.०८.२०२५ नुसार वित्त विभागाच्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०२५०९०९१५२९३८७११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रमेश जगताप)
अवर सचिव, महाराष्ट्र शासन

प्रति -

१. मा. मंत्री (वने), यांचे खाजगी सचिव, मुंबई.
२. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
३. प्रधान मुख्य वनसंरक्षक (अर्थसंकल्प नियोजन व विकास), नागपूर.
४. प्रधान मुख्य वनसंरक्षक (सर्व).
५. अपर प्रधान मुख्य वनसंरक्षक (सर्व).
६. मुख्य वनसंरक्षक (सर्व).
७. विभागीय वन अधिकारी (रोहयो), प्रधान मुख्य वनसंरक्षक (वन बल प्रमुख) महाराष्ट्र राज्य, नागपूर यांचे कार्यालय.
८. महालेखापाल (लेखा परीक्षा) / (लेखा व अनुज्ञेयता) महाराष्ट्र राज्य-१/२, मुंबई/ नागपूर.

९. संचालक, लेखा व कोषागार, संचालनालय, मुंबई.
१०. वरिष्ठ लेखा कोषागार अधिकारी, नागपूर / मुंबई.
११. सहसंचालक, (तांत्रिक) लेखा व कोषागार, मुंबई.
१२. जिल्हा कोषागार अधिकारी, नागपूर.
१३. वित्त विभाग, कार्यासन कोषा. प्र-५, मंत्रालय, मुंबई.
१४. निवड नस्ती (वने-२), महसूल व वन विभाग.